



PARAU FA'ARARA'A NĀ TE MAU VE'A #32

Te mau nūmera o teie ma'i :

118 hi'opo'ara'a tei ravehia i nanahi ra, aita hō'ē noa a'e ta'ata i ro'ohia i teie tirotiro.

Mai te omuara'a o teie ma'i, 2 187 ta'ata tei hi'opo'ahia.

- E 57 rahira'a ta'ata tei ma'ihia i te Covid-19 :

* 16 ta'ata te hi'opo'a tāmāu noa hia nei ā ;

* 41 ta'ata tei 'afaro roa i teie mahana, 'aita te mau tapa'o ma'i e 'itehia ra i nia ia rātou, e 'ua ho'i i roto i tō rātou mau utuafare.

- 1 noa ā ta'ata i roto i te fare ma'i, e te āfaro māru noa maira.

- E te parau āpi oaoa ra, aore roa e ta'ata i fa'arue mai.

Teie ra, ia vai ara noa ā tātou, e ia tāmāu noa ā i te fa'a'ohipa i te mau ravea pāururura'a i teie ma'i e te vai 'ōpipirira'a i te fare.

Te mau nūmera 'i teie mahana

Fig. 2. Te mau ma'i i Tahiti e i Moorea, i te mahana mā'a 25 nō eperera 2020

Ta'atoara'a o te mau ta'ata tei ma'i hia i te COVID-19

57

Rahira'a ta'ata tei ma'i hia i te COVID-19 e o tei tapea hia i te fare ma'i

- no teie taimē 1

- mai te ha'amatarā'a no teie ma'i 4

Rahira'a ta'ata tei rapa'āu hia i roto i te piha rapa'uura'a ma'i fifi 1

Rahira'a ta'ata tei fa'aru'e mai no te ma'i COVID-19 0





Fig. 1. Rahira'a ta'ata tei ma'i hia i te COVID-19 'i Pōrīnetia farāni nei mai te omuara'a mai



Te Orara'a autahi :

Na roto i teie fifi ma'i o te Covid-19, tei tae mai i tō tātou nei, e te mau 'ohipa tei tupu i muri ae i te 'opanipanira'a hia i te fare, 'ua 'itehia te fā ra'a mai te mana'o turu i roto i te mau ta'ata tei horo'a i tō ratou taimē ma te tāmōni ore no te fa'atupura'a i te mau 'ohipa autahi.

'Ua ha'aputu te pū no te Orara'a autahi no te Pū e tia'au nei i te fifi ma'i Covid-19 a te Hau Fenua i te mau tāpura 'ohipa o tei hina'arohia e fa'atupu. 955 ta'ata tei tapa'o mai ia rātou, e 935 tapa'ora'a ta'ata tei ha'amana roa hia e te mau Tia mana.

'Ua ravehia te mau fa'a'aineinera'a (ha'api'ipirira'a) i teie mau ta'ata i nia i te tumu parau no te mau ravea pāururura'a i mua i teie ma'i.



Ua fa'aineinehia te mau pupu ta'ata o te 'ohipa atu i piha'iho i te mau matahiapo. 'Ua fa'ari'i maitai hia mai rātou e te mau matahiapo i roto i to rātou tere farereira'a. Ia tāmau noa ā rātou i teie mau farererira'a. E ravehia ā teie mau fa'aineinera'a i te oire no Mahina i teie hepetoma i muri nei.

E rave atoa hia teie huru fa'aineinera'a i te mau ta'ata no te ape'e atu i te mau tia o te Aupuru a Ea. Ma te turuhia rātou e te mau Oire, e tere atu rātou e farerei i te huirā'atira no te ape'e, turu e te fa'aa'o i roto te mau tapura 'ohipa huru rau atoa, i roto ihoa ra i te mau fare toa, ma te fa'aha'amana'o i te rave i te mau ravea pāroru i mua i teie ma'i Covid-19.

No te pae no te turura'a i te pae o te manava, 'ua ha'apa'o atoa mai teie pū Orara'a autahi i tō tātou mau ta'ata ma'i tei ho'i mai na Paris e o tei ha'aparāhīhia atu i Outuma'oro. Oia atoa no te feia tei ro'ohia i te ma'i Covid-19 o tei 'iritihia mai, mai roto mai i tō rātou mau utuafare e tae noa atu i te mau ta'ata atoa tei fa'ahēpohia e pārahi i roto i te fare tā te Hau fenua i tārahu hou a fa'aho'ihia atu ai i roto i tō rātou mau motu.

Ua fa'ari'i maitai te huirā'atira te fa'anahora'a no te pere'o turairai ō mā'a i roto i te mau fare toa a te taite « U ». Na te Tatauro Ura e te Pū Tauturu Tatorita i 'opere te mau afata ō mā'a.

Te hepetoma nō te patia arai na te ao nei

Te fa'aha'amana'o hia nei ia tātou i te faufa'a rahi i te parurura'a ia tatou na roto i teie patia arai, noa atu teie tau fa'ahēpora'a e fa'aea i te fare.

Te patia arai o te rave hō'ē roa no te pārorura'a i te ta'ata tatai'tahi, ma'i tōna fanaura'ahia mai, i mua i te mau ma'i pe'e.

TE PORO'I NŌ TEIE MAHANA

EI HAU I ROTO I TŌ TĀTOU MAU UTUAFARE

MĀURUURU E FA'AITOITO